

Script of Morning Gojri News Bulletin 16 September 2024 at 1015Hrs

مارننگ گو جری نیوز بلیٹن مورخہ 16 ستمبر 2024

یوہ آکا شوانی جموں ہے محمد امین انجم تیں خبر سنو۔

JK Campaign End

جموں کشمیر مانہہ اسمبلی چناواں غا پہلا مرحلہ با رے پرچار مہم اج ختم ہو رہی ہے۔ اس مرحلہ مانہہ 7 ضلعان غا 24 اسمبلی حلقان مانہہ 18 ستمبر نانہہ ووٹ پایا جا ئیں گا۔ جن ضلعان مانہہ مذکورہ مرحلہ غے تحت ووٹ پایا جا نا ہیں ان مانہہ ڈوڈہ، کشتواڑ، رام بن، اننت ناگ، پلوامہ، کلگام تے شوپیاں ضلع شامل ہیں۔ اس سلسلہ مانہہ دوجا تے تیجا مرحلہ غا چناؤ 25 ستمبر تے یکم اکتوبر نانہہ منعقد ویں گا جد کہ ووٹاں غی گنتری 8 اکتوبر نانہہ وے گی۔ قابل ذکر ہے جے جموں کشمیر اسمبلی مانہہ 90 سیٹ ہیں جن مانہہ عام زمرہ غی 74، 7 شڈیولڈ کا سٹ اور 9 شڈیولڈ ٹرائب غی نشست شامل ہیں۔

JK Amit Shah

باریں ڈوڈہ مانہہ وزیر اعظم نریندر مودی غا جلسہ تیں بعد جموں کشمیر مانہہ بی جے پی غی پرچار مہم زوران شوراں سنگ چل رہی ہے۔ آکاشوانی جموں گا نمائندہ نے رپورٹ ٹوری ہے جے بی جے پی غا سینئر لیڈر تے مرکزی وزیر داخلہ امت شاہ اج وادی چناب غا رام بن، کشتواڑ تے پاڈر علاقان مانہہ 3 جلسان سنگ خطاب کریں گا۔ ان علاقان مانہہ پہلا مرحلہ غے تحت 18 ستمبر نانہہ ووٹ پایا جا ئیں گا۔ بی جے پی گا ترجمان تے میڈیا مرکز غا انچارج ارون کمار گپتا نے کہیو ہے جے بی جے پی نانہہ جموں کشمیر پھر مانہہ لوکان غو تگڑو ساتھ مل رہیو ہے۔ انہاں نے کہیو ہے جے بی جے پچھلا 10 بہراں غے دوران لیا گیا انقلابی اقدام غی بنیا دور چناؤ لڑ رہی ہے۔

Eid

حضرت محمد ﷺ غو یوم ولادت ور عید میلاد النبی ﷺ اج ملک غا کئیں حصان مانہہ منائی جا رہی ہے۔ اس سلسلہ مانہہ میلاد محفل اور سیرت کا نفرنس منعقد کی جا ئیں گی۔ جن مانہہ حضرت محمد ﷺ غی تعلیمات آجاگر کی جا ئیں گی۔ اس موقع ور میلاد غا جلوس وی کڈیا جا رہیا ہیں۔ صدر جمہو ریہ درویدی مرمو نے شہریاں خاص کر مسلمانان نانہہ عید غی مبارکباد پیش کی ہے۔ اپنا اک پیغام مانہہ صدر مرمو نے کہیو ہے پیغمبر محمد ﷺ نے ہر ایک نانہہ پیار تے بھائی چارہ غا مضبوط احساس غی تحریک دتی، تے سماج مانہہ بروبری اور ہم آہنگی ور زور پایو۔ جموں کشمیر غا لیفٹنٹ گورنر منوج سنہا نے وی عید میلاد النبی ﷺ غا سلسلہ مانہہ لوکان نانہہ مبارکباد دتی ہے۔ اپنا اک سنیا مانہہ لیفٹنٹ گورنر نے کہیو ہے پیغمبر محمد ﷺ غا یوم ولادت غا موقع ور عید میلاد النبی ﷺ منائی جائے۔ انہاں نے تمام نانہہ مبارک دے غے نیک خواہشات غو اظہار کیو۔

JK Casual Leave

سرکار نے جموں خطہ گا ملازماں غا حق مانہہ 3 تہاڑاں غی کیزول چھٹی منظور کی ہے۔ جہڑا وادی کشمیر مانہہ نو کری کر رہیا ہیں۔ تانجے ویں جموں کشمیر اسمبلی چناؤ 2024 مانہہ حصو لے سکیں۔ اس ضمن مانہہ عام انتظامیہ محکمہ غی طرفوں جا ری اک حکمنامہ مانہہ جموں غا ان ملازماں واسطے کیزول لیبو غو اعلان کیو گیو ہے۔ جہڑا وادی کشمیر

مانہہ تعینات ہیں۔ اس میں پہلاں اُن کشمیری مائیگرینٹ ملازماں نانہہ ووٹ پان واسطے چھٹی
دتی گئی تھی جہیڑا وادی کشمیر مانہہ تعینات ہیں۔

SVEEP Udhampur

ضلع چناؤ افسر اُدھم پور سلونی رائے نے کل ڈوگری سویپ گانو جاری کیو۔ گانا غو
ناں ہے ”ووٹ ساریں پانا“ یوہ گانو پر متا راجپوت تے تمنا راجپوت نے گایو ہے۔ جس گو
مقصد ووٹراں نانہہ ووٹ پان واسطے متحرک کرنو ہے

NCC Cadets

میجر جنرل آر کے سجدیوا ڈائریکٹر جنرل برائے جموں کشمیر تے لداخ نے این سی سی
کیڈیٹاں غی تعریف کی۔ جنہاں نے دہلی مانہہ تھل سینک مہم مانہہ حصو لیتاں واں نمایاں
کامیابی حاصل کی۔ این سی سی تربیتی اکیڈمی نگروتہ مانہہ اک موثر تقریب مانہہ میجر
جنرل سجدیوا نے لڑکاں تے لڑکیاں دوہاں غی تعریف کی، جے اُنہاں نے بہترین کا
رکردگی غو مظاہرو کیو۔ اس سلسلہ مانہہ لڑکیاں نے چاندی تے کانسہ غا تمغہ جد کہ لڑکاں
نے کانسہ غا میڈل جتیا۔

Summer School

جنوبی پیرپنجال علاقہ مانہہ گرمیاں غا مہیناں غے دوران گو جر بکروال لوک اپنا مال
میشی غے نال اچی تھاریں چلا جا ئیں جت اُن غا بچاں غی تعلیم اِن مہیناں غے دوران
متاثر ہو جا ئے۔ اس سلسلہ مانہہ فوج نے ان دور دراز علاقہ لوکاں گا بچاں غو تعلیمی
معیار بدھان واسطے بدھل تے چسانہ علاقہ مانہہ بکھ بکھ تھاریں گرمائی اسکول منعقد کیا۔
اس ضمن مانہہ یکم اگست تیں کلاس شروع ہو گئیں ہیں جہیڑی اُس ویلے تک چلتی رہیں گی
جد تک یہ لوک اُت رہیں گا۔ گرمائی اسکول مانہہ تقریباً 196 طالب علم بکھ بکھ جگہیں اسکول
جا رہیا ہیں۔ جہیڑا گو جر بکروال ڈیراں نانہہ دھیان مانہہ رکھ غے بنایا گیا ہیں۔ اس
شروعات غو مقصد گو جر بکروال طالب علماں تک پُج غے یوہ یقینی بنانو ہے جے مالی رکا
وٹ تعلیمی پیش رفت غا رستہ مانہہ رکا وٹ نہ بن سکیں۔

Meeting G&D

ضلع پو نچہ غا فیصلہ آبا د مانہہ فوج نے مقامی لوکاں سنگ اک دوستی میٹنگ لائی۔ یاه
میٹنگ مقامی لوکاں تک رسائی اور لوکاں تے فوج بشکار تال میل بدھان غا مقصد نال منعقد
کی گئی ہے۔ اس موقعہ و ر مقامی لوکاں نے موجودہ صورتحال اور فوج غی جاری کو
ششاں غی جانکا ری دی ہے۔ مذکو رہ میٹنگ غی مدد نال لوکاں نانہہ اُن غا گراں مانہہ
درپیش بکھ بکھ مسائل باندے رکھن غو وی موقعو ملیو ہے۔

اس غے نال ہی خبراں غو یوہ بلیٹن ختم ہوؤ۔